



(C - 66) શ્રી વીરજિનેન્દ્ર સ્તવન

મારા મંદિરિયામાં ત્રિશલાનંદ પધારિયા રે,
મારા હેડામાંહી હર્ષ અતિ ઉભરાય,
રૂડા શ્રુતમંદિરિયે વીરપ્રભુજી પધારિયા રે...મારા૦ ૧.

ભારતના તીરથપતિ, ચોવીશમાં જિનરાય;
ભરતે પધાર્યા ભાગ્યથી, ત્રણ ભુવનના નાથ.

જેને નીરખતાં જ ટળ્યા સંશય મુનિરાજના રે,
જેણે બાળવયે ફણીધર સહ ખેલ્યા ખેલ,

Shri Digambar Jain Swadhyay Mandir Trust, Songadh - 364250

એવા સન્મતિદેવા આજ પધાર્યા આંગણે રે;
—એવા મહાવીરદેવા આજ પધાર્યા આંગણે રે...મારા૦ ૨.

ઉગ્ર તપસ્યા આદરી, વનમાંડી જિનરાજ;
ઉપસર્ગે નિશ્ચળ રહી, સાધ્યાં આત્મનિધાન.

વંદો વીરપ્રભુ અતિવીરપ્રભુ મહાવીરને રે,
જેની વીરતાના દેવેન્દ્રો ગુણ ગાય,
એવા વર્ધમાન જિનેન્દ્ર પધાર્યા આંગણે રે;
—એવા ત્રિલોકી ભગવાન પધાર્યા આંગણે રે...મારા૦ ૩.

કેવળ જ્યોતિ ઝળહળે, છૂટે મધુરા નાદ;
અંતર-બાહિર લક્ષ્મીથી, સુશોભિત જિનરાજ.

આજે વીરપ્રભુને રત્નોથી વધાવીએ રે,
પ્રભુને પૂજવાને આવે સુરનાં વૃંદ,
એવા વિશ્વદિવાકર દેવ પધાર્યા આંગણે રે...મારા૦ ૪.

આવો વીરજિનેન્દ્ર પધારો મારે મંદિરે રે,
પંચ-પરમશ્રુત-અક્ષરરત્ન જડ્યાં મુજ મંદિરે રે.
જેમાં ગુંજી રહ્યા છે મુક્તિ કેરા માર્ગ, દ.
(જેમાં ગુંજી રહ્યા છે ઝંધવનિના નાદ.)

એવાં પરમાગમ-મંદિર સ્થપાયાં આંગણે રે;
પાવન શોભી રહ્યાં જ્યાં કુંદયરણ અભિરામ,
એવાં મહિમાયુત શ્રુતમંદિર મારે આંગણે રે....મારા૦ ૫.

ભરતે વીરપ્રભુનું શાસન જયવંત શોભતું રે,
પ્રગટ્યા કુંદકુંદ-અમૃત-પદ્માદિક ગુરુકહાન,
જેણે વીરશાસનને અનેરા રંગ યડાવિયા રે...મારા૦ ૬.

કુંદામૃત શાસ્ત્રો રચ્યાં, અણમૂલાં એ રત્ન;
ગુરુકહાને સમજાવિયાં, ખોલ્યા ઊંડા મર્મ.

શ્રી દિગંબર જૈન સ્વાધ્યાયમંદિર ટ્રસ્ટ, સોનગઢ - ૩૬૪૨૫૦

(83)

કહાનગુરુએ આખા ભારતને ડોલાવિયું રે,
ગુરુને અંતર ઉલસ્યાં શ્રુત તણાં નિધાન,
જેના વદનકમળથી અમૃતરસ વરસી રહ્યા રે;
—એવા સંતજનોની મહિમા કેમ કથાય,
નિત્યે દેવ-ગુરુ ને શાસ્ત્ર વસો મનમંદિરે રે...મારા૦ ૭.

